

अहिल्याबाई होळकर बहुउद्देशिय शिक्षण संस्था,  
मु.सिहोरा, ता.पारशिवनी, जि.नागपूर येथे  
डॉ.बाबासाहेब आंबेडकर विपश्यना ध्यान केंद्र,  
वस्तुसंग्रहालय, ग्रंथालयाचे बांधकामासाठीच्या  
अंदाजपत्रकास मान्यता देणेबाबत...

महाराष्ट्र शासन  
सामाजिक न्याय व विशेष सहाय्य विभाग  
शासन निर्णय क्रमांक: स्वसेसं-२०१६/प्र.क्र.२९/बांधकामे  
हुतात्मा राजगुरु चौक, मादाम कामा मार्ग,  
मंत्रालय विस्तार, मुंबई- ४०० ०३२  
दिनांक : ३१ मार्च, २०१७.

**वाचा :-**

- १) शासन निर्णय, सामाजिक न्याय व विशेष सहाय्य विभाग, क्र.बीसीएच-  
२०१४/प्र.क्र.६१/ बांधकामे, दि.१६.०१.२०१७
- २) शासन निर्णय, सामाजिक न्याय व विशेष सहाय्य विभाग क्र.बैठक-  
२०१६/प्र.क्र.४३७/ बांधकामे, दि.०६.०१.२०१७.
- ३) आयुक्त, समाजकल्याण आयुक्तालय, पुणे यांचे पत्र क्र. सकआ/मावक/प्रस्ताव  
मंजुरी/२०१७/का-१२/३८४, दि.१५.०३.२०१७. .

**प्रस्तावना :-**

अनुसूचित जाती व नवबौद्ध घटकातील मान्यवर व्यक्तींची स्मारक बांधणे तसेच महत्वाच्या सांस्कृतिक व ऐतिहासिक स्थळांचा विकास करण्याच्या दृष्टीने स्वयंसेवी संस्थांना अनुदान मंजूर करण्याविषयीचे निकष /मार्गदर्शक तत्वांना संदर्भ क्र. १ येथील शासन निर्णयान्वये मान्यता देण्यात आली आहे. सदर शासन निर्णयात नमूद करण्यात आलेल्या विहित कार्यपद्धतीनुसार मा.मंत्री, सामाजिक न्याय व विशेष सहाय्य यांच्या अध्यक्षतेखाली गठीत करण्यात आलेल्या समितीच्या दि.१३.०७.२०१६ च्या बैठकीत अहिल्याबाई होळकर बहुउद्देशिय शिक्षण संस्था, मु.सिहोरा, ता.पारशिवनी, जि.नागपूर येथे डॉ.बाबासाहेब आंबेडकर विपश्यना ध्यान केंद्र, वस्तुसंग्रहालय, ग्रंथालय इत्यादीचे बांधकाम करण्याच्या प्रस्तावास रु.२ कोटीच्या मर्यादेत तत्त्वतः मान्यता देण्यात आली आहे. तदनुसार आयुक्त, समाजकल्याण आयुक्तालय, पुणे यांनी संदर्भ क्र.३ येथील पत्रान्वये अहिल्याबाई होळकर बहुउद्देशिय शिक्षण संस्था, मु.सिहोरा, ता.पारशिवनी, जि.नागपूर येथे डॉ.बाबासाहेब आंबेडकर विपश्यना ध्यान केंद्र, वस्तुसंग्रहालय, ग्रंथालय इत्यादीचे बांधकामाबाबतचा, सार्वजनिक बांधकाम विभागाच्या सक्षम प्राधिकाऱ्यांकडून प्रमाणित करून रु.२,३३,४८,५००/- कोटीचा प्रस्ताव शासनास मान्यतेसाठी सादर केला आहे. रु.२ कोटीपेक्षा जास्त होणारी रक्कम रु.३३,४८,५००/- इतका निधी संबंधित संस्थेकडून उपलब्ध करून देण्यात येणार असल्याचे कार्यकारी अभियंता, सार्वजनिक बांधकाम विभाग (विशेष प्रकल्प), नागपूर यांनी कळविल्याचे प्रस्तावात नमूद केले आहे. तदनुषंगाने अहिल्याबाई होळकर

बहुउद्देशिय शिक्षण संस्था, मु.सिहोरा, ता.पारशिवनी, जि.नागपूर येथे डॉ.बाबासाहेब आंबेडकर विपश्यना ध्यान केंद्र, वस्तुसंग्रहालय, ग्रंथालय इत्यादीच्या बांधकामासाठीच्या खर्चाच्या अंदाजपत्रकास प्रशासकीय मान्यता देण्याची बाब शासनाच्या विचाराधीन होती.

### शासन निर्णय :-

आयुक्त, समाजकल्याण आयुक्तालय, पुणे यांनी अहिल्याबाई होळकर बहुउद्देशिय शिक्षण संस्था, मु.सिहोरा, ता.पारशिवनी, जि.नागपूर येथे डॉ.बाबासाहेब आंबेडकर विपश्यना ध्यान केंद्र, वस्तुसंग्रहालय, ग्रंथालय इत्यादीचे बांधकामासाठीच्या रु.२,३३,४८,५००/- इतक्या रक्कमेच्या खर्चाचे अंदाजपत्रक प्रशासकीय मान्यतेकरिता शासनाकडे पाठविले आहे. त्यामध्ये अंदाजपत्रकातील पाणीपुरवठ्याची तरतुद ८ टक्के ऐवजी ५ टक्के करुन अंदाजपत्रकाची किंमत रु.२,२७,९२,२९६/- इतक्या रकमेच्या प्रस्तावास सार्वजनिक बांधकाम विभागाने प्रशासकीय मान्यता दिली आहे. त्यानुसार सदर कामाच्या एकूण रु.२,२७,९२,२९६/- (अक्षरी रुपये दोन कोटी सत्तावीस लक्ष व्याण्णव हजार दोनशे शहाण्णव फक्त) इतक्या रक्कमेच्या प्रस्तावास रु.२ कोटीच्या वित्तीय मर्यादेत संदर्भ क्र.१ येथील शासन निर्णयांत नमूद अटींच्या तसेच खाली नमूद करण्यात आलेल्या अटींच्या अधिन राहून, या शासन निर्णयान्वये प्रशासकीय मान्यता देण्यात येत आहे. रु.२ कोटी पेक्षा जास्त असलेल्या रु.२७,९२,२९६/- इतक्या रक्कमेचा निधी संबंधित संस्थेने उभारावा तसेच, एकूण अंदाजपत्रकीय खर्चामध्ये शासनाचा हिस्सा ९० टक्के इतका व संबंधित संस्थेचा हिस्सा १० टक्के इतका असेल:-

- १) प्रस्तुत प्रकल्पाच्या सविस्तर प्राकलनास मुख्य अभियंता, सा.बां.प्रा.वि., नागपूर यांचे साक्षांकन घेण्यात यावे.
- २) काम सुरु करण्यापूर्वी प्रकल्पांचा नमुना नकाशा, वास्तु-मांडणी नकाशा तसेच विस्तृत नकाशास वास्तुविशारदांकडून मंजूरी घेण्यात यावी. तसेच प्रकल्पाचे बांधकाम हाती घेण्यापूर्वी स्थानिक नगररचना प्राधिकरणाची मंजूरी घेण्यात यावी.
- ३) प्रकल्पाचे काम सुरु करण्यापूर्वी सहाय्यक आयुक्त, समाजकल्याण यांनी जागेच्या मालकी हक्काबाबतची पूर्तता करुन घ्यावी.
- ४) या कामी शासन निर्णय क्र. बीसीएच-२०१४/प्र.क्र.६१/बांधकामे, दिनांक १६/१२/२०१५ च्या शासन निर्णयान्वये गठीत करण्यात आलेल्या जिल्हास्तरीय समितीने नियमानुसार ई-निविदा प्रक्रिया राबवून बांधकाम यंत्रणा निश्चित करुन काम हाती घ्यावे.
- ५) प्रत्यक्ष काम करतेवेळी पर्यावरण विभाग, शासन निर्णय क्र.इएनव्ही-२०१३/प्र.क्र.१७७/तां.क.१, दि.१० जानेवारी, २०१४ मध्ये उल्लेख करण्यात आलेल्या मार्गदर्शक तत्वानुसार कार्यवाही करण्यात यावी.
- ६) प्रस्तुत प्रकल्पाचे बांधकाम सा.बां.विभागाने विहीत केलेल्या मानकानुसार, विहीत दर्जाचे व गुणवत्तेचे राहिल, याकरीता प्रकल्पाची सा.बां.वि.च्या सक्षम प्राधिकाऱ्यामार्फत नियतकालीक तपासणी करुन घेणे आवश्यक राहिल.
- ७) प्रस्तुत प्रकल्पातील इमारत बांधकामामध्ये ग्रीन बिल्डींग संकल्पना अमंलात आणून, नैसर्गिक प्रकाशयोजना व वायुविजन, पाण्याच्या व उर्जेच्या वापरात काटकसर, पर्जन्य

जलपुनःभरण आणि जास्तीत जास्त पर्यावरणपूरक बांधकाम साहित्य व साधन सामुग्रीचा वापर करणे आवश्यक राहिल.

८) प्रस्तुत प्रकल्पातील बांधकामाचा कालावधी निश्चित करून ते विहीत वेळेतच पूर्ण होईल, याची संबंधित सहायक आयुक्त, समाजकल्याण यांनी दक्षता घ्यावी.

९) प्रकल्पाच्या देखभाल व परिरक्षणाची जबाबदारी ही अहिल्याबाई होळकर बहुउद्देशिय शिक्षण संस्था, मु.सिहोरा, ता.पारशिवनी, जि.नागपूर यांची राहिल

१०) प्रस्तुत प्रकल्पामध्ये अपंगांना सोयी-सुविधा उपलब्ध होण्याच्या दृष्टीने रॅम्प, रेलींग व तत्सम सुविधा निर्माण करणे बंधनकारक राहिल.

२. संदर्भ क्र.१ येथील शासन निर्णयात नमूद मार्गदर्शक तत्वांचे पालन करून अहिल्याबाई होळकर बहुउद्देशिय शिक्षण संस्था, मु.सिहोरा, ता.पारशिवनी, जि.नागपूर यांनी हाती घेतलेल्या प्रकल्पावर संनियंत्रण ठेवण्याची जबाबदारी सदर शासन निर्णयान्वये गठीत करण्यात आलेल्या जिल्हास्तर समितीची राहिल. परिच्छेद ३ मध्ये नमूद सर्व अटी अहिल्याबाई होळकर बहुउद्देशिय शिक्षण संस्था, मु.सिहोरा, ता.पारशिवनी, जि.नागपूर यांना मान्य असल्याबाबत करारपत्र करून घ्यावे. शासनाच्या वतीने करारपत्रावर सही करण्यासाठी विभागीय समाजकल्याण अधिकारी, नागपूर विभाग, नागपूर यांना प्राधिकृत करण्यात येत आहे. सहायक आयुक्त, समाजकल्याण, नागपूर यांनी प्रकल्पाच्या बांधकामाच्या सद्यःस्थितीचा त्रैमासिक अहवाल आणि वितरीत केलेल्या निधीचे उपयोगिता प्रमाणपत्र शासनास व आयुक्त, समाजकल्याण, पुणे यांना वेळीच सादर करण्याची दक्षता घ्यावी.

३ यावरील खर्च हा मागणी क्र.एन-३, २२२५-अनुसूचित जाती,अनुसूचित जमाती व इतर मागासवर्गीय व अल्पसंख्यांक यांचे कल्याण, ०१- अनुसूचित जातीचे कल्याण, ८००-इतर खर्च, पंचवार्षिक योजनांतर्गत योजना-राज्य योजनांतर्गत योजना (०५), स्वयंसेवी संस्थांना सहाय्यक अनुदाने (०५)(०२),स्वयंसेवी संस्थांना सहाय्यक अनुदाने (वि.घ.यो.) (२२२५ ३६३६), ३१-सहाय्यक अनुदाने (वेतनेतर) (योजनांतर्गत-दत्तमत्त) या लेखाशिर्षाखाली सन २०१६-१७ मध्ये मंजूर करण्यात आलेल्या तरतुदीतून खर्ची टाकण्यात यावा.

५. सदर योजनेकरिता आयुक्त, समाजकल्याण, महाराष्ट्र राज्य, पुणे यांना नियंत्रक,आहरण व संवितरण अधिकारी म्हणून घोषित करण्यात येत आहे. तसेच योजनेअंतर्गत मंजूर निधीचे वितरण हे संदर्भ क्र. १ येथील शासन निर्णयातील परिच्छेद ३ मध्ये नमूद अटीच्या अधीन काटेकोरपणे करण्याची जबाबदारी आयुक्त, समाजकल्याण, पुणे यांची राहिल.

६. प्रस्तुतचा शासन निर्णय, वित्तीय अधिकार, नियम पुस्तिका, १९७८, भाग पहिला, उपविभाग-पाच, अनु.क्र.१ महाराष्ट्र सार्वजनिक बांधकाम नियम पुस्तिकेतील परि.क्र.१३४ खाली प्रशासनिक विभागास प्रदान करण्यात आलेल्या अधिकारास अनुसरून निर्गमित करण्यात येत आहे.

७. सदरहु शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध असून, त्याचा संगणक सांकेतांक क्र. २०१७०३३११२०५५३३०२२ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( दि.रा.डिंगळे )

सहसचिव, महाराष्ट्र शासन

प्रत,

१. आयुक्त, समाजकल्याण, पुणे
२. उपसचिव, सार्वजनिक बांधकाम विभाग (इमारती-२), मंत्रालय, मुंबई-३२.
३. मुख्य अभियंता, सार्वजनिक बांधकाम मंडळ, नागपूर.
४. अधिक्षक अभियंता, सार्वजनिक बांधकाम मंडळ, नागपूर.
५. कार्यकारी अभियंता, सार्वजनिक बांधकाम मंडळ, नागपूर.
६. महालेखापाल महाराष्ट्र १/२ (लेखापरीक्षा / लेखाअनुज्ञेयता ), मुंबई/नागपूर.
७. प्रादेशिक उपायुक्त, समाजकल्याण विभाग, नागपूर.
८. सहायक आयुक्त, समाजकल्याण, नागपूर.
९. जिल्हा कोषागार अधिकारी, पुणे/नागपूर.
१०. संचालक, अहिल्याबाई होळकर बहुउद्देशिय शिक्षण संस्था, मु.सिहोरा, ता.पारशिवनी, जि.नागपूर.
११. मा.मंत्री, सा.न्या.व वि.स. यांचे खाजगी सचिव, मंत्रालय, मुंबई.
१२. मा.राज्यमंत्री, सा.न्या.व वि.स. यांचे खाजगी सचिव, मंत्रालय, मुंबई.
१३. निवडनस्ती.